

# किशनगढ़ बास जेल में बंदी की तबियत बिगड़ने से मौत

## बंदी के भाई ने जेल प्रशासन के खिलाफ पुलिस में शिकायत दी

किशनगढ़बास, (निर्स)। खैरथल-तिजारा जिले की उप कारागृह जेल में अवैध शराब तस्करी मामले में बंदी अनिल कुमार की अचानक तबियत बिगड़ने से मौत हो गई। किशनगढ़ बास अस्पताल पर बंदी का न्यायिक मजिस्ट्रेट ममता गुप्ता की उपस्थिति में मेडिकल बोर्ड से पोस्टमार्टम कराया गया। दूसरी ओर बंदी के भाई सुनील कुमार ने जेल प्रशासन के विरुद्ध हत्या का आरोप लगाते हुए पुलिस को लिखित शिकायत देकर जांच कर कार्रवाई की मांग की है।

कोटकासिम क्षेत्र के बीलियावास निवास अनिल (35) पुत्र लाल सिंह अहीर को कोटकासिम पुलिस ने गांव के शिव मंदिर के पास से अवैध शराब मामले में 28 जनवरी को पकड़ा था। पुलिस की ओर से आरोपी को न्यायालय में पेश करने के पश्चात् न्यायालय के आदेश पर आरोपी अनिल अहीर को उप कारागृह किशनगढ़ बास भेज दिया गया था। जेलर रामेश्वर चौधरी ने बताया कि बंदी अनिल कुमार जेल में आया तभी से तबियत खराब बता रहा था। 30 जनवरी को पेट में दर्द उठने पर शाम को किशनगढ़ बास अस्पताल में



अस्पताल में पोस्टमार्टम कार्रवाई के दौरान परिजन एवं ग्रामीण एकत्रित हो गये।

भर्ती कराया गया जहां करीब दो घंटे बाद तबीयत ठीक होने पर छुट्टी दे दी। रात्रि में अचानक तबीयत बिगड़ने पर अस्पताल लेकर पहुंचे वहां ड्यूटी डॉक्टर ने मृत घोषित कर दिया। बंदी की जेल में तबीयत बिगड़ने से मौत की खबर सुनकर अस्पताल में लोगों की भीड़ एकत्रित हो गई। सूचना मिलने पर गांव से परिजन भी अस्पताल पहुंचे।

कोटकासिम बीलियावास निवासी सुनील कुमार पुत्र ओमकार

यादव ने पुलिस को लिखित में जेल प्रशासन के विरुद्ध शिकायत देते हुए बताया कि मेरे चाचा के लड़के अनिल को 28 जनवरी को शाम पांच बजे करीब पुलिस परचूरी की दुकान से उठाकर ले गई। दूसरे दिन मालूम हुआ कि अनिल को शराब के झूठे मुकदमे में पुलिस ने बंद किया है। 29 जनवरी को अनिल यादव को न्यायालय में पेश किया जा जमानत प्रार्थना पत्र खारिज होने पर जेल भेज दिया गया। 30 जनवरी की रात एक

से 1:30 बजे के बीच पुलिस घर आई और बोली अनिल की जेल में मौत हो गई है। पुलिस से जब कारण पूछा तो कहा यह जेल प्रशासन ही बताएगा। शिकायत में जेल प्रशासन पर अनिल की हत्या का आरोप लगाते हुए परिवार जनों ने जांच कर कार्रवाई की मांग की है। पुलिस अधिकारी ज्ञानचंद ने बताया कि परिवार जनों ने शिकायत दी है जांच कर कार्रवाई की जाएगी। ड्यूटी डॉक्टर राहुल चौधरी ने बताया

■ न्यायिक मजिस्ट्रेट की उपस्थिति में शव का मेडिकल बोर्ड से पोस्टमार्टम कराया

■ अवैध शराब के आरोप में कोटकासिम पुलिस ने 28 जनवरी को गिरफ्तार किया था

कि जेल प्रशासन बंदी को एक बार पेट दर्द की शिकायत होने पर अस्पताल लाया था जिसे उपचार देकर मरीज के स्वस्थ बताए जाने पर छुट्टी दे दी गई थी। इसके बाद रात्रि को करीब 12:30 बजे फिर से बंदी को जेल प्रशासन अस्पताल लेकर आया तब तक बंदी की मौत हो चुकी थी।

पोस्टमार्टम के दौरान न्यायिक मजिस्ट्रेट ममता गुप्ता, अस्पताल प्रभारी डॉक्टर अतुल गौड़, ब्लॉक चिकित्सा एवं स्वास्थ्य अधिकारी डॉ. केशव सोनी, डॉ. प्रवीण गुप्ता, डॉ. अंकित गुप्ता, थाना अधिकारी छोट्टी लाल, ज्ञानचंद जेलर रामेश्वर चौधरी सहित अस्पताल कर्मचारी मौजूद रहे।

# वन विभाग में नौकरी लगाने के नाम पर धोखाधड़ी, आरोपी गिरफ्तार

## वन विभाग का फर्जी फार्म, आधार कार्ड, पैन कार्ड, मोबाइल जब्त

उदयपुर, (कासं)। शहर की सबीना थाना पुलिस ने वन विभाग में नौकरी लगाने के नाम पर धोखाधड़ी कर पैसे ऐंठने वाले को गिरफ्तार किया है। पुलिस से प्राप्त जानकारी के अनुसार सबीना थाना में गत 26 जनवरी को प्रार्थी शिव राजसिंह पिता शम्भुसिंह निवासी खरदेवला, बड़ी सादड़ी हाल एकलिंगपुरा पावर हाउस के सामने, हर्ष वाटिका के पास, उदयपुर द्वारा रिपोर्ट पेश की गई कि वन विभाग में नौकरी लगने हेतु 16 दिसम्बर 2023 को एक समाचार पत्र में एक विज्ञापन आया था तथा उसके नीचे मोबाइल नम्बर दिये गये थे। जिस पर प्रार्थी ने सम्पर्क किया तो वन विभाग में नौकरी, ट्रेनिंग, बंदूक लाइसेंस के नाम पर करीब 2 लाख 17 हजार रुपये हड़प लिये।

पुलिस ने रिपोर्ट के आधार पर उक्त घटना की गम्भीरता देखते हुए जिला पुलिस अधीक्षक उदयपुर द्वारा इस सम्बन्ध में त्वरित कार्यवाही के निर्देश दिये गये। जिस पर लोकेश्वर दादरवाल अतिरिक्त पुलिस अधीक्षक, शहर उदयपुर तथा शिप्रा राजावत पुलिस उप अधीक्षक वृत्त नगर पूर्व उदयपुर के सुपरविजन में फूलचन्द टेलर थानाधिकारी पुलिस थाना सबीना द्वारा टीम गठित की जाकर अभियुक्त की तलाश करने के निर्देश प्राप्त हुए। जिस पर थानाधिकारी के नेतृत्व में थाने की टीम फूलचन्द टेलर थानाधिकारी सबीना द्वारा टीम का गठन किया गया जिस पर



उदयपुर की सबीना थाना पुलिस ने नौकरी लगाने के नाम पर धोखाधड़ी करने वाले को गिरफ्तार किया।

टीम ने अभियुक्तों की तलाश शुरू की। टीम द्वारा मुखबिर तंत्रों व तकनीकी संसाधनों, सीसीटीवी फुटेज की मदद से तलाश की जिस पर मोबाइल आईएमईआई सर्विच के आधार पर भगवानदास साहू निवासी प्रेमनगर मामा की दुकान फायसागर रोड पुलिस थाना गंज जिला अजमेर हाल मकान नम्बर-806 हनुमान विहार बीके कॉल नगर

पुलिस थाना किशनगंज जिला अजमेर को डिटेल कर अनुसंधान किया गया तथा बाद अनुसंधान के अभियुक्त को गिरफ्तार किया गया। अभियुक्त से वन विभाग का फर्जी फार्म, फर्जी आधार कार्ड, पैन कार्ड, मोबाइल जब्त किये गये। वहीं प्रार्थी द्वारा हड़पी गई राशि को अभियुक्त के बैंक खाते में पड़ी होने से अभियुक्त का बैंक खाता फ्रिज कराया।

# गैंगस्टर लारेंस के गुर्गों की धरपकड़, कई संदिग्ध हिरासत में

## पुलिस व जेल प्रशासन ने केंद्रीय कारागार में दो मोबाइल जब्त किये

जोधपुर, (कासं)। राजनेताओं की हत्या किए जाने की आशंका और लारेंस गैंग के दो शूटर्स के प्रदेश में आने की जानकारी पर हरकत में आई पुलिस ने बुधवार को जोधपुर जिले में धरपकड़ अभियान चलाते हुए लारेंस विरुद्ध गैंग से जुड़े कई लोगों को पकड़ा है। इधर कर्मिश्नरेट पुलिस और जेल प्रशासन ने संयुक्त अभियान चलाकर केंद्रीय कारागार में दो मोबाइल जब्त किये हैं। इस बारे में अलग से केस दर्ज किया गया है।

जानकारी के अनुसार गत साप्ताह पुलिस को इनपुट मिला कि गैंगस्टर लारेंस विरुद्ध की गैंग के दो शूटर प्रदेश में राजनेताओं की हत्या के इरादे से आए हुए हैं। जिसके बाद से प्रदेश की पुलिस अलर्ट मोड पर है। राजनेताओं की सिक्योरिटी बढ़ाने के साथ लारेंस के गुर्गों की धरपकड़ शुरू की गई है। जोधपुर पुलिस आयुक्त रविदत्त गौड़ के दिशा निर्देश पर बुधवार को कर्मिश्नरेट क्षेत्र में लारेंस गैंग से जुड़े गुर्गों की धरपकड़ करते हुए दर्जनभर

लोगों को हिरासत में लिए जाने की जानकारी सामने आई है। फिलहाल यह स्पष्ट नहीं हुआ कि कितने लोगों को अब तक पकड़ा गया है।

वहीं कर्मिश्नरेट पुलिस और जेल प्रशासन ने लारेंस गैंग के गुर्गों के जेल से अपराध घटित किए जाने की आशंका में भी केंद्रीय कारागार में सर्व ऑपरेशन चलाकर अवांछनीय सामग्री जब्त की है। जानकारी के अनुसार जेल से दो मोबाइल बरामद हुए हैं। जिस बारे में छानबीन की जा रही है।

# आठ साल की बच्ची से छेड़छाड़, आरोपी गिरफ्तार

भीलवाड़ा, (निर्स)। शहर के सदर थाना इलाके में आठ साल की मासूम बच्ची से छेड़छाड़ के आरोपी युवक को गुस्ताए लोगों ने जमकर पिटाई करने के बाद पुलिस के हवाले कर दिया। पुलिस ने युवक को गिरफ्तार कर इसके खिलाफ केस दर्ज किया है।

सदर थाना क्षेत्र की एक फैक्ट्री में कार्यरत श्रमिक ने अपने साथी श्रमिक की आठ साल की बच्ची से छेड़छाड़ की जांच पर अन्य श्रमिकों ने उसे पीटा। सदर थाना प्रभारी प्ररामल मीणा ने बताया कि थाना क्षेत्र की एक फैक्ट्री में कार्य करने वाले श्रमिक के साथ उसकी 8 साल की बच्ची भी फैक्ट्री में आती जाती है।

सोमवार शाम को बच्ची खेलते हुए एक कमरे में चली गईं। यहाँ झुंझुनू जिले के जगदीश जाट ने बच्ची के साथ छेड़छाड़ की। बच्ची जब पिता के साथ घर लौटी तो उसने आपबीती मां को बताई। मां ने बच्ची के पिता को उसके साथ हुए सारे घटनाक्रम की जानकारी दी।


पिता ने फैक्ट्री पहुंचकर उसे डांटा और जब अन्य श्रमिकों को इसकी जानकारी मिली तो उन्होंने जगदीश की पिटाई कर दी। सूचना मिलने पर पुलिस मौके पर पहुंची और आरोपी युवक को शांतिभंग में गिरफ्तार किया। पुलिस ने बच्ची के पिता की रिपोर्ट पर मामला दर्ज किया है।

# अवैध गारनेट फैक्ट्री पर छापा

भीलवाड़ा, (निर्स)। अवैध गारनेट के कारोबार पर माइनिंग और पुलिस प्रशासन की टीम ने दक्कन देकर भारी मात्रा में अवैध गारनेट जब्त किया है। साथ ही गारनेट निकालने की लगभग एक दर्जन मशीन भी जप्त की है। सदर थाना क्षेत्र के सांकरिया खेड़ा इलाके में चारगाह की 300 से 400 बीघा जमीन पर पेड़ों की बीच में अवैध गारनेट निकालने का कारोबार चल रहा था। जिसकी शिकायत मिलने के बाद पुलिस ने मंगलवार देर रात माइनिंग और पुलिस की टीम ने दक्कन दी। मौके पर करीब एक दर्जन गारनेट निकालने की मशीनें मिलने और टीम द्वारा इन्हें जब्त करने की कार्रवाई की। पुलिस का कहना है कि पिछले लंबे समय से इस क्षेत्र में अवैध गारनेट निकालने की सूचना मिल रही थी।

# कांस्टेबल ने नाले में गिरे हुए युवक को बचाया

भीलवाड़ा, (निर्स)। मंगलवार रात कोतवाली थाना पुलिस द्वारा हर रोज की भांति थाना क्षेत्र के बड़ला चौराहे पर नाकाबंदी की जा रही थी। नाकाबंदी के दौरान रात्रि 10:30 बजे पुलिसकर्मियों को पास ही स्थित गंदे पानी के गहरे नाले में किसी व्यक्ति के गिरे होने की सूचना मिली, जिस पर मौके पर मौजूद पुलिसकर्मियों द्वारा तत्काल सूचना कोतवाली थाना प्रभारी दिनेश कुमार जीवनांनी को दी गयी, जिस पर थाना प्रभारी मय जांबा व रेस्क्यू उपकरणों के साथ मौके पर पहुंचे और भीलवाड़ा पुलिस के कांस्टेबल चंद्रप्रकाश छिल्लर ने रस्से के सहारे नीचे उतरकर नाले में गिरे हुए



कांस्टेबल चंद्रप्रकाश छिल्लर।

व्यक्ति को सकुशल बाहर निकाला।

# वृद्धा पर हमला करने की वारदात का खुलासा

उदयपुर, (कासं)। भूपालपुरा थाना क्षेत्र में दिनदहाड़े घर में घुस कर एक वृद्धा का गला दबाकर जानलेवा हमला करने की वारदात का खुलासा करते हुए पुलिस ने एक युवक को गिरफ्तार किया है। आरोपी युवक पीड़ित परिवार का परिचित ही निकला। पुलिस के अनुसार 27 जनवरी को प्रार्थी राधेश्याम बिलोची ने थाना भूपालपुरा पर प्रकरण दर्ज कराया कि दिन के करीब तीन बजे मेरी पत्नी मीरा देवी घर पर थी। तभी हेलमेट पहने हुए एक संदिग्ध युवक आया जिसने आते ही मेरी पत्नी का गला व मुंह दबा कर मारने का प्रयास किया। मेरी पत्नी मीरा देवी संघर्ष करते हुए चिल्लाई तो पास में ही कमरे में मेरी बेटो सीमा दौड़कर आई तो वह संदिग्ध युवक मेरी बेटो सीमा को चुप रहने का इशारा कर दरवाजे को बाहर से बंद कर मौके से फरार हो गया। उक्त रिपोर्ट पर पुलिस ने प्रकरण दर्ज कर अनुसंधान प्रारंभ किया।

घटना की गंभीरता को देखते हुए महानिरीक्षक पुलिस उदयपुर रेंज एव पुलिस अधीक्षक द्वारा दिए

■ वृद्धा का गला दबाकर लूट का प्रयास करने वाला पोते का दोस्त ही निकला

निर्देश पर टीम तैयार कर मौके पर जाकर मुल्जिमान की तलाश प्रारंभ की। अनुसंधान के दौरान आसपास के सीसीटीवी फुटेज के विश्लेषण एवं तकनीकी आसूचना से घटना के वक्त अज्ञात अभियुक्त द्वारा वारदात में जुपीटर स्कूटी का उपयोग करना ज्ञात आया, इसके पश्चात वृद्ध महिला के पोता आयुष के दोस्तों के बारे में जानकारी प्राप्त की गई तो उसके एक दोस्त की गतिविधियां संदिग्ध लगने से उक्त युवक वर्णिक सिंह पिता राजेंद्र कुमार सिंह निवासी सुखदेवी नगर वेदला थाना सुखेर उदयपुर से पूछताछ की गई तो उसके द्वारा उक्त हलिये की स्कूटी का घटना के वक्त उपयोग में लाना ज्ञात आया। अभियुक्त वर्णिक सिंह उदयपुर के इंजिनियरिंग कॉलेज का छात्र है काफी शांति प्रवृत्ति का बढमाश है। शुरूआत में पुलिस को

गुमराह करता रहा व अलग-अलग कहानियां बनाता रहा। परन्तु टीम द्वारा पूछताछ करने पर व दृट गया तथा उसने उक्त वारदात करना कबूल किया। अभियुक्त ने प्रारंभिक पूछताछ में उक्त घटना लूटपाट करने की नियत से करना बताया है। आरोपी आर्नलाईन सट्टा खेलने का आदि है तथा उसके दोस्तों से पूछताछ करने पर अभियुक्त पर कर्जा होना भी सामने आया है। अभियुक्त को यह पता था कि उसके दोस्त आयुष बिलोची पैसे वाला है तथा घटना के दिन उसने आयुष से बात करने पर आयुष के घर वालों के नासिक होने तथा घर पर दादी मीरा देवी अकेली होने की जानकारी उसे मिली थी। जिसके बाद वह अपने दोस्त पार्थ से उसकी स्कूटी मांग कर ले गया तथा उसके नंबर चेंज कर हाथों में लेलज व मुंह पर डबल मास्क एवं हेलमेट पहन कर घर में घुसकर घटना की। घटना के संभव में अन्य लोगों की संलिप्तता एवं वारदात के अन्य तथ्यों पर अभियुक्त का रिमाण्ड प्राप्त कर अनुसंधान किया जा रहा है।

# उदयपुर में एक करोना रोगी मिला

उदयपुर, (कासं)। बुधवार को उदयपुर जिले में हुई कोविड के 42 सम्पल की जाँच में एक रोगी कोरोना संक्रमित पाया गया। मुख्य चिकित्सा एवं स्वास्थ्य अधिकारी डॉ शंकर एच बामनिया ने बताया कि बुधवार को कोविड के 42 सम्पल लेकर जांच की जिसमें 41 नेगेटिव एवं एक पॉजिटिव पाया गया। अब तक कुल 77134 पॉजिटिव कोरोना आप्रजिसमें से 76348 स्वस्थ होकर डिस्चार्ज हो गए वहीं पांच एक्टिव रोगी हैं जो होम आइसोलेटड हैं। उदयपुर में आज मिला पॉजिटिव रोगी हिरणमगरी सेक्टर 5 क्षेत्र का विद्यार्थी है। 29 जनवरी को सर्दी खांसी होने पर डॉक्टर को दिखाने पर जांच करवाई। जांच में पॉजिटिव पाया। चिकित्सा विभाग की टीम ने रोगी के परिवार की हिस्ट्री ली।

# परमाणु नगरी को पर्यटन नगरी बनाया जायेगा: महंत प्रतापपुरी

पोकरण, (निर्स)। जैसलमेर मरू उत्सव तीन दिवसीय कार्यक्रम के तहत एक दिवसीय परमाणु नगरी को पर्यटन नगरी बनाने को लेकर आगाज करने को लेकर पोकरण विधायक विधायक महंत प्रतापपुरी ने घोषणा की। विधानसभा में मुख्यमंत्री ने अपने उद्घोषण के दौरान कहा कि यह सरकार न पचीं की है न खर्ची की है, जिसके चलते एक दिवसीय मरू उत्सव कार्यक्रम पर लाखों रुपए का खर्चा स्थानीय पालिका प्रशासन को करना पड़ता है। वहीं पर्यटन विभाग एवं स्थानीय संसाधनों एवं भामाशाहों की कमी के कारण पालिका प्रशासन को

बजट खर्च करना पड़ता है। स्वर्ण नगरी जैसलमेर से एक दिन पूर्व पोकरण से आगाज करने की घोषणा विधायक द्वारा की गई है, जो कि परमाणु नगरी को पर्यटन नगरी बनाने को लेकर अच्छी पहल है। पर्यटकों को लुभाने के लिए महोत्सव में नवाचार स्थानीय कलाकारों एवं पर्यटक स्थलों को दृष्टा की सार संभाल करना आसान नहीं है। राजस्थान की लोक कला संस्कृति का देखने को मिलेगा संगम :- कलात्मक छतरियों, शक्ति स्थल सहित विभिन्न पर्यटक स्थलों का आकर्षण का केंद्र पर्यटकों को लुभा सकता है। स्थानीय कलाकारों को कला के लिए

अच्छा मंच मिलेगा। परमाणु परीक्षण के बाद विश्व मानचित्र पर पोकरण अपनी पहचान बन चुका है। प्रशासन के लिए शहर की दृष्टा सुधारने को लेकर बड़ी चुनौती, शहर के मुख्य मार्गों व विभिन्न गली मोहल्लों खड्डों का शहर, टूटे बिजली के पोल, पानी बिजली, टूटे हुए मुख्य मार्गों के डिवाइडर जैसी मूलभूत सुविधाओं के साथ ही साथ आवाग पशुओं का आंतक, बिगड़ी यातायात व्यवस्था आदि पर खर्च करना प्रशासन की प्रथम प्राथमिकता होनी चाहिए। शक्ति स्थल में बने परमाणु परीक्षण यादगार को लेकर बनाए गए काल्पनिक टिकाने भी क्षतिग्रस्त हैं।

# लक्की ड्रा के नाम पर ठगी, पांच जने गिरफ्तार



लक्की ड्रा के नाम पर ठगी करने के आरोपियों को पुलिस ने गिरफ्तार किया।

भीलवाड़ा, (निर्स)। लक्की ड्रा के नाम पर आमजन को बेवकूफ बनाने और उनसे ठगने के मामले में पुलिस ने पांच आरोपियों को गिरफ्तार किया है। पुलिस ने इनके पास से नौ मोबाइल, 1025 कूपन और दस्तावेज बरामद किए हैं। थाना प्रभारी रामखिलास ने बताया कि गणेश लाल आचार्य निवासी रोपा अध्यक्ष देवनारायण गौशाला समिति ने रिपोर्ट दी जिसमें बताया कि हमारी नौ मोबाइल, 1025 कूपन और दस्तावेज बरामद किए हैं।

■ नौ मोबाइल, 1025 कूपन और दस्तावेज बरामद किए

■ गौशाला के नाम से लक्की ड्रा निकालने की सूचना मिली थी

गौशाला के छवि घुमिल की जा रही है। रिपोर्ट पर पुलिस ने कार्रवाई करते हुए पुलिस सरगना सहित पांच व्यक्तियों को गिरफ्तार कर उन्हें न्यायालय में पेश कर इन्हें तीन दिन के रिमांड पर पर लिया है। पुलिस ने लक्की ड्रा के नाम पर धोखाधड़ी करने के आरोपियों से नौ मोबाइल और 1025 कूपन और दस्तावेज जब्त करते हुए दीपक धाकड़ पिता रामदेव धाकड़, दीपक पालीवाल पिता पप्पू पालीवाल, घनश्याम पिता रामकुमार धाकड़, राजू पिता गोपाल धाकड़, मोहन पिता शांतिलाल धाकड़ को गिरफ्तार किया है।

# छेड़छाड़ करने पर लड़की ने दो लड़कों की पीटाई की

भीलवाड़ा, (निर्स)। बीच बाजार एक लड़की को छेड़ना दो बाइक सवार आवाग किस्म के लड़कों को उस समय भारी पड़ गया जब लड़की ने उन्हें बाइक से उतार जमकर धुनाई कर दी। लड़की को लड़कों को मारता देख भीड़ ने भी हाथ साफ किया। इस दौरान मौके पर तमाशबीनों की भीड़ लग गई और कुछ ही देर में इसके वीडियो सोशल मीडिया पर वायरल होने लगे। मामला शहर के प्रताप नगर थाना क्षेत्र के पुराना बस स्टैंड के निकट का है। जानकारी के अनुसार बुधवार दोपहर बाइक सवार एक युवती घर से कोचिंग की ओर जा रही थी इसी बीच बाइक सवार दो अन्य आवाग किस्म के लड़के उसके पास पहुंचे और उसे पर फबतियां (कमेंट) कसने लगे। गुस्ताई लड़की ने लड़कों को रुकवाया और उन्हें उनकी गलती के लिए जमकर सबक सिखाया। लड़की ने बीच बाजार इन मनचलों की जमकर धुनाई कर दी। इस दौरान लड़की ने भी कई अपशब्दों का प्रयोग किया। मौके पर मौजूद तमाशबीनों ने भी लड़कों की पिटाई कर दी। इसी बीच गहमागहमी के दौर में मौका पाकर लड़के एक अन्य स्कूटर पर सवार हो भाग निकले। कुछ देर बाद प्रताप नगर थाना पुलिस मौके पर पहुंची तब तक सब भाग निकले। इस संबंध में फिलहाल कोई मामला दर्ज नहीं हुआ है।

# पालिका कार्यालय से सरकारी दस्तावेज और कंप्यूटर चोरी

## पालिका संविदाकर्मी के खिलाफ सरकारी रिकॉर्ड चोरी का मामला दर्ज

दौसा, (निर्स)। महवा नगर पालिका कार्यालय से सरकारी दस्तावेज और कंप्यूटर चोरी करने का मामला सामने आया है। वहीं पालिका संविदाकर्मी द्वारा नगर पालिका के सीसीटीवी कैमरे में सरकारी दस्तावेज ले जाते समय का सीसीटीवी फुटेज आने के बाद पालिका ईओ सुरेंद्र मीणा ने महवा थाने में पालिका के ही संविदाकर्मी के खिलाफ पूर्व विधायक और पूर्व ईओ के इशारे पर चोरी का मुकदमा दर्ज कराया है। यह घटना सोमवार रात करीब सात बजे की है। थाने में पूर्व विधायक ओम प्रकाश हुड्डला, उनके रिश्तेदारों और पूर्व अधिशासी अधिकारी तेजराज मीणा, राजेंद्र हुड्डला, दिनेश पाटौली, पवन अधाना और त्रैपदी उधम पर भ्रष्टाचार में संलिप्तता का आरोप लगाया है। पुलिस ने मामला दर्ज कर जांच शुरू कर दी है। संविदाकर्मी द्वारा फाइल चोरी की घटना सीसीटीवी कैमरे में कैद हो गई। संविदाकर्मी पालिका के दफ्तर से हाथों में फाइलें ले जाते दिख रहा है। अधिशाषी अधिकारी पालिका महवा ने रिपोर्ट में बताया कि पालिका

■ पूर्व विधायक व पूर्व ईओ के इशारे पर चोरी का आरोप



संविदाकर्मी सामान बांधकर ले जाते सीसीटीवी फुटेज दिख रहा है।